

## مدینہ کی ریاست، حکومت کے لیے رہنمائی

پروفیسر خورشید احمد

مدینہ منورہ کی ریاست کے حوالے سے وزیر اعظم پاکستان عمران خان بار بار یہ کہتے ہیں کہ ان کا آئینہ میل مدینہ کی ریاست اور حکومت ہے۔ ایک مسلمان کی حیثیت سے یقیناً ان کا دل بھی یہی چاہتا ہوگا کہ وہ یہ کام کریں اور اس کی عملی تشكیل کی سمت میں با معنی قدم بڑھائیں۔ ہمیں اس خواہش کو محض سیاسی بیان سمجھنے کے بجائے ان کے قول کو اقبال، قائد اعظم اور تحریک پاکستان کے تصور پاکستان کا اعادہ سمجھنا چاہیے اور حکومت اور قوم دونوں کی ذمہ داری ہے کہ عملاً اس سمت میں پوری یکسوئی کے ساتھ پیش قدمی کریں۔

یہ ہمارا فرض ہے کہ ہم متعین کر کے بتائیں کہ یہ ماذل کیا ہے؟ پھر اس بات کو واضح کیا جائے کہ اس ماذل کو حاصل کرنے کے لیے کیا کیا جاسکتا ہے؟ ہم نے جون کات نومبر ۲۰۱۸ء کے ترجمان میں بیان کیے تھے، وہ اس باب میں معاون ہو سکتے ہیں۔

ریاست مدینہ کے ماذل کے حوالے سے بنیادی طور پر غور طلب ہاتھیں حسب ذیل ہیں:

• محمد ﷺ: مدینہ کے ماذل میں خود حضرت محمد صلی اللہ علیہ وسلم کو مرکزیت حاصل ہے، یعنی آپؐ کے فرمودات (جو وہی پرمنی ہوتے تھے)، آپؐ کا کردار، آپؐ کے فیصلے اور بحیثیت مجموعی آپؐ کا قائم کردہ طرز حکمرانی ہی اصل ماذل ہے۔ چنانچہ حضور کی ذات سے تعلق، ان سے رہنمائی لینا اور سنت کو معیار (criteria) بنانا، یہ اس ریاست کی پہلی ضرورت ہے۔

• مدینہ، مکہ کا تسلسل: دوسری بات یہ ہے کہ مدینہ دراصل مکہ میں پیش کی جانے والی

دعوت، جدو جہد، کش کمش اور تربیت کا تسلسل اور تنکیل ہے۔ مدینہ کا معنی صرف مدینہ نہیں ہے بلکہ اس سے مراد مکہ اور مدینہ کا رسالتِ محمدی کا پورا دور ہے۔ گویا کہ مکہ اور مدینہ میں دونی نہیں یک رنگی اور یک جائی ہے۔

• میثاق: تیسری چیز یہ ہے کہ مدینہ کی سیاسی تنظیم اور بنیاد و میثاق ہیں۔ یہ دونوں اہم تاریخی دستاویزات ہیں جن کا از سر نو مطالعہ اور تجویز کرنے اور ان سے رہنمائی لینے کی ضرورت ہے۔ ان کی اشاعت بھی اس کے لیے مفید اور ضروری ہے۔

پہلا میثاق وہ ہے جو حضور اور اہل مدینہ میں سے قبول اسلام کرنے والوں کے درمیان ہوا، خاص طور سے 'بیعت عقبہ ثانی'۔ اس بیعت میں جس چیز پر لوگوں نے بیعت کی وہ حضور کو صرف نبی ماننا ہی نہیں تھا بلکہ انھیں فائدہ، سر برآ مملکت اور مدینہ کا سر برآ تسلیم کرنا تھا۔ بیعت عقبہ ثانی کے موقع پر پوری بحث کو پڑھیں تو وہاں یہ الفاظ بیان ہوئے تھے کہ مدینہ سے آنے والے ایک یا ایک سے زیادہ لوگوں نے یہ کہا کہ سوق لوقم کی بابات تسلیم کرنے جا رہے ہو؟ یہ ماننے کے بعد ساری دنیا تھمارے خلاف اٹھ کھڑی ہو گی اور تم حضرت محمد صلی اللہ علیہ وسلم کا ساتھ دینے اور ان کے دفاع اور دین کے لیے جان دینے کا عہد کر رہے ہو۔ یہ ان کا واثق تھا۔ انھوں نے کہا کہ ہاں، ہم سمجھتے ہیں کہ کیا عہد کر رہے ہیں اور ہمیں یہ قبول ہے۔ گویا یہ حضور کو نبی ماننا، ان کو پوشیکل اتحاری ماننا اور ان کی بنیاد پر ایک مملکت قائم کرنا ہے۔ یہ پہلے میثاق کی بنیاد تھی۔ یہ حضور کے اور حضور کے ماننے والوں کے درمیان میثاق ہوا تھا۔

دوسرا میثاق مدینہ ہے جو پہلی بھری میں غیر مسلموں کے ساتھ ہوا تھا، جس میں خصوصیت سے بنی اسرائیل، مدینہ کے قبائل اور قبائل کے سردار شامل تھے۔ اس معاهدے کی روح یہ ہے کہ حضور نے غیر مسلموں کو غیر مسلم رہتے ہوئے اسلامی ریاست کا شہری مانا، ان کے حقوق طے کیے اور یہ اہداف طے کیے کہ کس طرح سے مل کر دفاع کریں گے۔ طے ہوا کہ یہود اپنے دفاعی اخراجات خود برداشت کریں گے اور مسلمان اپنے دفاعی اخراجات خود برداشت کریں گے۔

معلوم ہوا کہ شہریت، حقوق اور ذمہ داریاں ان دونوں میثاقوں کی بنیاد ہیں۔ اس سے یہ سبق بھی ملتا ہے کہ مختلف عقائد کے حامل افراد ایک ریاست کے شہری ہو سکتے ہیں اور اپنے اپنے

دین پر قائم رہتے ہوئے مشترک تعلقات (joint relationship) کے ساتھ ریاست کا نظام چلا یا جا سکتا ہے، یعنی ایک یہ کہ مسلمانوں کا حضور کو بحیثیت نبی مانتا اور ریاست کا سربراہ مانتا، اور غیر مسلموں کا حضور کو نبی تسلیم نہ کرتے ہوئے بھی انھیں ریاست کا سربراہ مانتا، آخری سیاسی انتخابی تسلیم کرنا۔ پھر یہ کہ ایک اسلامی قیادت اور اسلامی مملکت کا غیر مسلموں کے حقوق اور ان کے مقام کا تعین کرنا۔ مدینہ کا ماذل سمجھنے کے لیے یہ دونوں معاهدے بنیاد ہیں۔

• **مسجد:** حضور نے مدینہ میں آتے ہی پہلا کام یہ کیا ہے کہ جہاں آپ کی اونٹی بیٹھی، آپ نے وہ زمین حاصل کر کے وہاں مسجد کی تعمیر فرمائی۔ ہمارے وزیر اعظم صاحب کو جانا چاہیے کہ یہ مسجد عبادت گاہ بھی تھی اور مشاورت کے لیے آج کی اصطلاح میں پارلیمنٹ بھی، مقامِ عدل و قضائی بھی تھا اور امور خارجہ و امور دفاع کا مرکز بھی۔ یہ تمام امور اللہ کے گھر میں، اللہ کی رہنمائی اور رسول کی قیادت میں، آخرت کی جواب دہی اور انسانیت کی فلاح کے لیے انجام پاتے تھے۔

• **مدرسہ:** پھر اس مسجد کے ساتھ ایک مدرسہ قائم کیا اور تعلیم کا سلسلہ شروع کیا جس کا مطلب ہے کہ ریاست مدینہ میں جتنی اہمیت مسجد کی ہے، اسی قدر اہمیت قرآن و سنت کی تعلیم و تدریس اور علم کی بھی ہے۔

• **ماں:** اُم المؤمنین حضرت خدیجہؓ کا دین میں بڑا بنیادی کردار ہے۔ انھوں نے حضور کی تسلیم، مالی معاونت، وفاداری، اولاد کی تربیت کی اور صحابیات نے ملکی دور میں بے پناہ قربانیاں دیں۔ تاہم، ماں کا کردار مدینہ میں آ کر ایک اور شان کے ساتھ نمایاں ہوتا ہے۔ خاندان کی تشکیل، مذکورہ تمام قربانیوں سے بڑی قربانی یہ کہ امت کی اصلاح اور تربیت کے لیے اُم المؤمنین کا اپنی خجی زندگی کو عام کر دینا ہے۔ یہ مرحلہ مدینہ منورہ میں پیش آیا، جس نے رسول کی خجی زندگی کو پبلک زندگی میں تبدیل کر دیا اور خجی اور مجلسی زندگی کا ہر پہلو اُمت کے لیے سنت اور نمونہ قرار پایا۔

• **مواخات:** اس کے بعد آپ نے اسلامی معاشرت اور مواخات کے فروغ کے لیے معاهدة مواخات کیا، یعنی مدینہ کی نئی آبادی مہاجر والنصار کے درمیان نئے تعلقات قائم کیے۔ فنی طور پر دیکھیں تو مختلف قویں، مختلف روایات کی علم بردار ہیں۔ قریش عرب میں ایک اونچا مقام رکھتے تھے مگر یہاں وہ ایک مجرور اور مہاجر کی حیثیت سے آئے تھے۔ یہ ایک بہت بڑا مسئلہ تھا کہ کیسے

سو سائی کے اندر ایک نیا بھائی چارہ، نئی اخوت قائم کی جائے اور معاشرتی تعلقات قائم کیے جائیں؟ اس کو مواخات کہا جاتا ہے اور یہی مowaخات اسلامی وحدت اور امت بنانے کی بنیاد بن گئی اور مدینہ کو صحیح معنوں میں مدینہ بنادیا۔ پھر مدینہ مgesch انصار اور مہاجرتوں کا مسکن نہیں رہا بلکہ امت مسلمہ کا مرکز و حجور بن گیا اور ہمیشہ رہے گا۔

• **مساوات:** یہاں سے مساوات کا تصور ابھرتا ہے۔ ایسی مساوات کو جس میں: مسلم وغیر مسلم کے درمیان، امیر اور غریب کے درمیان، اعلیٰ نسب اور کم نسب کے درمیان اور غلام اور آقا کے درمیان انصاف کرنا ہے بلکہ انصاف سے آگے بڑھ کر اپنا حق دوسرے کے لیے قربان کرنا، یعنی احسان کا روایہ اپنانا۔

• **مفادِ عامہ:** یہاں سے مفاذِ عامہ سامنے آتا ہے۔ اسلام میں جہاں اللہ سے تعلق اور محمد صلی اللہ علیہ وسلم کی پیروی کو مرکزی حیثیت حاصل ہے، وہیں ہماری اجتماعی زندگی اور معاشرت کا مرکز مفاذِ عامہ ہے، یعنی فلاجی ریاست میں فلاجی معاشرے کا قیام ضروری ہے۔ قرآنِ پاک میں جس طرح نماز اور زکوٰۃ کی تلقین ہے، اسی طرح حقوق العباد کی ادائیگی کا حکم بھی ہے۔ خون کے رشتؤں کے احترام اور ان کو نفقہ اور میراث کے قوانین کے ذریعے ایک سوچ سیکھوٹی کے نظام میں مربوط کرنا ضروری ہے۔ پھر سو سائی کے مظلوم اور محروم طبقات، خصوصیت سے یہاںی، مساکین اور بیاؤں کی کفالت کے لیے فکرمندی اور زکوٰۃ اور زکوٰۃ سے بھی زیادہ انفرادی اور اجتماعی ایثار کے ذریعے وسائل فراہم کرنے کی ہدایت۔ اسلام کا یہ فلاجی نظام اخلاق اور قانون دونوں کو مؤثر طور پر استعمال کرتا ہے اور یہیں اور مسکین کے حق سے لاپرواہی کو دین اور یہم آختر کے انکار سے تعمیر کرتا ہے۔ یہ عمل مدینہ کے فلاجی نظام کو تاریخ کا ایک منفرد نظام بنادیتا ہے۔

• **مجاہدہ اور جہاد:** پھر تمام غزوتوں اور سرایا اسی زمانے میں ہوتے ہیں اور جہاد فی سبیل اللہ، دعوت، بھرت برائے دعوت۔ نیز بھرت دعوت بھی تھی اور ظلم سے بچنے کا ذریعہ بھی۔ حضور کے دور میں اور حضور کے بعد دنیا کے گوشے گوشے میں لوگوں کو دعوت کے لیے بھجا گیا۔ اس مجاہد کا آغاز دعوت اور اس کا فطری نتیجہ، حق و باطل کی کش کش اور امر بالمعروف اور نبی عن المکر کی کوشش ہے۔ اس کا ایک مرحلہ مقابلہ اور تصادم بھی ہے۔ جہاد فی سبیل اللہ ان تمام پہلوؤں کا احاطہ

کرتا ہے۔ یہ شرک اور نفاق، بیرونی اور اندر ونی چیزوں سے بننے کے مراحل میں جہاد فی سبیل اللہ بھی ہے۔

• مذاکرات: حضور نے مدینہ کے دور حکمرانی میں، اس زمانے کے تمام حکمرانوں کے نام خطوط لکھ کر سفیروں کو روانہ کیا۔ اسی طرح قریش کے ساتھ مذاکرات کیے اور صلح حدیبیہ کا معاهدہ کیا۔ اس سے یہ سبق ملتا ہے کہ حق کی آبیاری کے لیے دعوت، دفاع اور مذاکرات سب چیزیں ضروری ہیں۔

• معبود حقيقة کا قرب: ان سب چیزوں کا ہدف اور مقصود معبود حقيقة کا قرب ہے، اس کی رضا کا حصول ہے اور اس کے حصول پر کامیابی ہے۔


یہ ۱۲ کے ۱۲ نکات (میم) سے شروع ہوتے ہیں: محمد، مدینہ، میثاق، مسجد، مدرسہ، ماں، مواخات، مساوات، مفاؤ عاملہ، مجاہدہ اور جہاد، مذاکرات اور معبود حقيقة کا قرب۔

یہ ہے مدینہ کا ماذل اور یہ ہیں اس ماذل کے بنیادی اجزاء۔ آج کے زمان و مکان (Time and Space) میں آپ جتنا بھی رنگ بھر لیں اور اس کو سمعت دے لیں، آپ کے لیے، امت کے لیے اور انسانیت کے لیے سعادت مندی کا راستہ آں حضور کی قائم کردہ ریاست مدینہ کے اتباع ہی میں مضر ہے۔

(سفر برطانیہ کے دوران یہ نکات برادر عزیز سلیم منصور خالد کو املا کرادیے تھے)

---

وطن عزیز کے نامور دانشور شاپنواز فاروقی کی نئی تصانیف



دس کتب کا سیٹ خریدنے پر  
50% رعایت



SMS or Address:  
0322-4673731 54790

islamicpublication 042-35252501-02  
islamicpak@gmail.com / @yahoo.com

